



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII] SATURDAY, 24th SEPTEMBER, 2022/ASHVINA 02, 1944 [No. 69

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ની કલમ-૩૭(૧) હેઠળનું

જાહેરનામું

ક્રમાંક : ડીએમ/હથિયારબંધી/૦૨૦૮/૨૦૨૨.-જિલ્લામાં આગામી સમયમાં મહાત્મા ગાંધી જન્મ જયંતી, દશેરા જેવા તહેવારોમાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનિય બનાવ ન બને તેની તકેદારી રાખવા માટે પોલીસ અધિક્ષકશ્રી, જામનગર તરફથી તા. ૦૨-૦૮-૨૦૨૨ ના પત્ર નં. એલઆઈબી/જા.ના./૬૦૫૧/૨૦૨૨ થી ગુજરાત પોલીસ અધિનિયમ-૧૯૫૧ ની કલમ-૩૭(૧) તળે સમગ્ર જિલ્લામાં હથિયારબંધી ફરમાવતું જાહેરનામું બહાર પાડવા દરખાસ્ત કરવામાં આવેલ છે. જે દરખાસ્ત મને વ્યાજબી જણાય છે.

તેથી હું, ભાવેશ એન. ખેર, અધિક જિલ્લા મેજિસ્ટ્રેટ, જામનગર, જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૭(૧) તળે મને મળેલ સત્તાની રૂઠીએ ફરમાવું છું કે નીચેના પરિશિષ્ટમાં દર્શાવેલ વિસ્તારમાં તા. ૦૭-૦૮-૨૦૨૨ થી તા. ૦૬-૧૦-૨૦૨૨ (બંને દિવસો સહિત) સુધી કોઈએ.

- (૧) શસ્ત્ર, દંડા, તલવાર, ભાલા, ધોકા, છરી, લાકડી અથવા લાઠી અથવા શારીરિક ઈજા પહોંચાડી શકે તેવું કોઈપણ સાધન લઈ જવું નહીં.
- (૨) કોઈપણ ક્ષયકારી અથવા સ્ફોટક દારૂગોળો વિગેરે પદાર્થો લઈ જવા નહીં.
- (૩) પથ્થરો અથવા ફેંકી શકાય તેવી બીજી વસ્તુઓ અથવા વસ્તુ ફેંકવા કે ધકેલવાના યંત્રો સાથે લઈ જવા નહીં.
- (૪) મનુષ્ય અથવા તેના શબ અથવા આકૃતિઓ અથવા પુતળા દેખાડવા નહીં કે બાળવા નહીં.
- (૫) અપમાનો કરવાના અથવા જાહેર કરવાના ઈરાદાથી જાહેરમાં બિભત્સ સુત્રો પોકારવા નહીં, ગીતો ગાવા નહીં અને ટોળામાં ફરકવું નહીં.
- (૬) પરવાનેદાર હથિયાર ધારકોએ હથિયાર સાથે શોર્પીંગ મોલ કે સિનેમા હોલમાં તથા એમ. પી. શાહ મ્યુનિ. ટાઉન હોલમાં પ્રવેશવું નહીં.

: પરિશિષ્ટ :

“જામનગર જિલ્લાનો સમગ્ર વિસ્તાર”

આ જાહેરનામું નીચેની વ્યક્તિઓને લાગુ પડશે નહીં.

- (૧) ફરજ પરના અધિકારીઓ કે કર્મચારીઓ કે હોમગાર્ડઝ, ગ્રામ રક્ષક દળના સભ્યો કે જેમને ફરજ નિમિત્તે હથિયાર રાખવાની આવશ્યકતા હોય તેને તેમજ સરકારી અધિકારી/કર્મચારી હથિયાર ધરાવતા હોય તેને.
- (૨) જેઓને શારીરિક અશક્તિને કારણે લાઠી રાખવાની પરવાનગી આપેલ હોય તેને.
- (૩) પોલીસ સબ ઈન્સ્પેક્ટરશ્રીથી ઉતરતા દરજ્જાના ન હોય તેવા પોલીસ અધિકારીશ્રીઓને.
- (૪) પોતાના લગ્ન પ્રસંગે તલવાર રાખેલ વરરાજાને.
- (૫) યજ્ઞોપવિત અપાતું હોય તેવા બડવાઓને દંડ રાખેલ હોય તેને.

(દ) પોલીસ અધિક્ષકશ્રી અગરતો તેઓશ્રીએ નિયુક્ત કરેલ અધિકારીશ્રીની કાયદેસરની પરવાનગી મેળવેલ વ્યક્તિને.

(૭) કિરપાણ રાખેલ શીખને.

આ જાહેરનામાના કોઈપણ ખંડનું ઉલ્લંઘન કરનારને ઓછામાં ઓછી (૪) ચાર મહિનાની અને વધુમાં વધુ એક વર્ષની કેદની સજા થશે અને ગુજરાત પોલીસ અધિનિયમ-૧૯૫૧ની કલમ-૧૩૫ (૧) મુજબ દંડની સજા થશે.

આ જાહેરનામાના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના દરજ્જાનાં ન હોય તેવા પોલીસ અધિકારીશ્રીઓને ફરિયાદ કરવા અધિકૃત કરવામાં આવે છે.

આ જાહેરનામાની પ્રસિધ્ધી જિલ્લાના તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટિસ બોર્ડ ઉપર ચોંટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોંટાડીને કરવી તથા સ્થાનિક વર્તમાનપત્રો દ્વારા તેની જાહેરાત કરીને આ જાહેરનામું પ્રસિધ્ધ કરવું.

આજ, તા. ૦૩ માહે સપ્ટેમ્બર-૨૦૨૨ ના મારી સહી તથા કચેરીની મહોર લગાડી બહાર પાડવામાં આવ્યું.

જામનગર, ૦૩ માહે સપ્ટેમ્બર, સને ૨૦૨૨.

ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ કાઢેલ

વંચાણે લીધા :

(૧) આ કચેરીના તા. ૨૪-૦૮-૨૦૨૨ ના જાહેરનામાં નં. ડીએમ/ડીસીએચ/૨૪૦૮/૨૦૨૨.

(૨) ઉપસચિવશ્રી, (કા.વ્ય.-૧), ગૃહ વિભાગ, ગાંધીનગરના તા. ૨૮-૦૮-૨૦૨૨ ના પત્ર નં. વિ.૧/કઅવ/૧૦૨૦૨૧/૧૪૧૧.

સુધારા જાહેરનામું

નં. ડીએમ/ડીસીએચ/૩૦૦૮/૨૦૨૨.-જામનગર જિલ્લામાં ચાલુ વર્ષે ગણેશ મહોત્સવ નિમિત્તે શ્રી ગણેશજીની પ્રતિમાઓની સ્થાપના થનાર છે. ગણેશ ઉત્સવની ભવ્ય ઉજવણી કરવામાં આવતી હોય છે. મુર્તિની સ્થાપના બાદ ધાર્મિક રીતી રીવાજ મુજબ તેનું પાણીમાં વિસર્જન નદી કે તળાવમાં કરવામાં આવે છે. જેથી પાણી તથા પર્યાવરણમાં થતા પ્રદુષણને અટકાવવા કેન્દ્રીય પ્રદુષણ બોર્ડ દ્વારા આપવામાં આવેલ ગાઈડ લાઈન મુજબ તેમજ સરકારશ્રી દ્વારા બહાર પાડવામાં આવેલ વખતોવખતના ઠરાવો અને નામદાર સર્વોચ્ચ ન્યાયાલય દ્વારા ઉજવણીને લઈ આપવામાં આવેલ ગાઈડ લાઈનને ધ્યાને લઈ સદર તહેવારની ઉજવણી દરમ્યાન જિલ્લામાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનીય બનાવ ન બને તે માટે તેમજ ગણેશજીની મુર્તિઓ બનાવવા પ્લાસ્ટર ઓફ પેરીસ (પીઓપી) તેમજ કેમિકલયુક્ત રંગોને કારણે પાણીજન્ય જીવો, પશુઓ તેમજ માનવજીવનને થતા નુકશાનને અટકાવવા અત્રેના વંચાણે લીધા-(૧) ના જાહેરનામાંથી સાવચેતીના પગલા રૂપે કેટલાક કૃત્યો પર પ્રતિબંધ મુકવામાં આવેલ છે.

સરકારશ્રીના ગૃહ વિભાગના વંચાણે લીધા-(૨) દર્શિત પત્રથી તા. ૩૧-૦૮-૨૦૨૨ ના રોજ ગણેશ ચતુર્થીના મહોત્સવ નિમિત્તે સ્થાનિક પરિસ્થિતિને લક્ષમાં લઈ ગણેશજીની મુર્તિની ઉંચાઈ સંબંધમાં જાહેરનામાં બહાર પાડવા જણાવેલ છે.

જેથી પર્યાવરણ (એન્વાયરમેન્ટ પ્રોટેક્શન) એક્ટ-૧૯૮૬ની કલમ-૫ મુજબ ગુજરાત સરકારશ્રીના વન અને પર્યાવરણ વિભાગના તા. ૧૨-૦૭-૨૦૧૧ના પત્ર નં. ENV-10-2010-1004-E ની સુચના મુજબ તથા નામ. ગુજરાત હાઈકોર્ટની સુચનાથી આપેલ આદેશ અનુસાર પર્યાવરણને નુકશાન ન થાય તે હેતુથી સાવચેતીના પગલા રૂપે અત્રેના વંચાણે લીધા-(૧) દર્શિત જાહેરનામાંમાં નીચેના પ્રતિબંધ કૃત્યો ઉમેરવા જરૂરી જણાય છે.

જેથી હું, ભાવેશ એન. ખેર, જી.એ.એસ., અધિક જિલ્લા મેજસ્ટ્રેટ, જામનગર જિલ્લો, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ અધિકારની રૂઈએ હુકમ કરૂ છું કે, અત્રેના વંચાણે લીધા-(૧) ના જાહેરનામાંના પ્રતિબંધિત કૃત્યોમાં નીચે મુજબનું પ્રતિબંધિત કૃત્ય ઉમેરવામાં આવે છે. જેની સમગ્ર જામનગર જિલ્લાના વિસ્તારમાં અમલવારી કરવા ફરમાવું છું.

: પ્રતિબંધિત કૃત્યો :

૧. આયોજકોએ બેઠકની ઉંચાઈ સહિત ૧૨ (બાર) ફુટથી વધારે ઉંચાઈની ગણેશજીની પ્રતિમાની સ્થાપના કરવી નહી. તેમજ વિસર્જન સરઘસમાં સામેલ વાહન સહિત ગણેશજીની પ્રતિમાની ઉંચાઈ કુલ ૧૫ (પંદર) ફુટથી વધારે રાખવી નહી.

અધિક મુખ્ય સચિવશ્રી, વન અને પર્યાવરણ વિભાગ, ગુજરાત રાજ્ય, ગાંધીનગરના પત્ર નં. ઈએનવી-૧૦-૨૦૧૦-૧૦૦૪-ઈ, તા. ૨૬-૦૭-૨૦૧૦ દ્વારા પાઠવેલ સેન્ટ્રલ પોલ્યુશન કંટ્રોલ બોર્ડ (સરકારશ્રીના વન અને પર્યાવરણ વિભાગ) તરફથી દરિયા, નદી, તળાવના પાણી તથા પર્યાવરણમાં થતા પ્રદુષણને અટકાવવા માટે આપેલ સુચનો તથા ધી નેશનલ ગ્રીન ટ્રીબ્યુનલના તા. ૦૮-૦૫-૨૦૧૩ના હુકમ તથા ધી નેશનલ ગ્રીન ટ્રીબ્યુનલ, સેન્ટ્રલ ઝોન બેન્ચ, ભોપાલના તા. ૧૮-૦૮-૨૦૧૫ના હુકમને આધારે ઉપર મુજબના પ્રતિબંધ તા. ૩૧-૦૮-૨૦૨૨ થી તા. ૧૨-૦૮-૨૦૨૨ના કલાક ૨૪-૦૦ સુધી અમલમા રહેશે.

ઉક્ત જણાવેલ જોગવાઈઓ સરકારશ્રીના ગૃહ વિભાગ, વન અને પર્યાવરણ વિભાગ તથા નામ. સુપ્રિમ કોર્ટ અને નામ. ગુજરાત હાઈકોર્ટ તેમજ અન્ય ટ્રીબ્યુનલની વખતો વખતની સુચના/માર્ગદર્શન મુજબ ફેરફારને આધિન તથા સંબંધિતોને બંધનકર્તા રહેશે તથા અત્રેના વંચાણે લીધા-(૧) ના જાહેરનામાંની વિગતો યથાવત રહેશે.

આ હુકમનો અનાદર, ભંગ કે ઉલ્લંઘન કરનાર વ્યક્તિ ભારતીય ફોજદારી અધિનિયમ (આઈ.પી.સી.)-૧૮૬૦ની કલમ-૧૮૮ મુજબ ગુના માટે શિક્ષાને પાત્ર થશે.

આ જાહેરનામાંના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ભારતના ફોજદારી અધિનિયમ-૧૮૬૦ (૪૫ અધિનિયમ) ની કલમ-૧૮૮ અન્વયે ફરિયાદ કરવા અધિકૃત કરવામાં આવે છે.

આ હુકમની સમગ્ર જામનગર જિલ્લાના વિસ્તારમાં બહોળી પ્રસિધ્ધી કરાવવી. તમામને વ્યક્તિગત રીતે બજવણી કરવી શક્ય ન હોય, આથી એક તરફી હુકમ કરું છું. જાહેર જનતાની જાણ સારું પોલીસ વિભાગ હસ્તકની જિલ્લાની તમામ કચેરીઓના નોટીસ બોર્ડ ઉપર ચોટાડી, તેમજ જિલ્લા પંચાયત હસ્તકની તમામ કચેરીઓ અને ગ્રામ પંચાયતોના નોટીસ બોર્ડ ઉપર તથા મહેસુલી કચેરીઓના નોટીસ બોર્ડ ઉપર આ જાહેરનામાની નકલ ચોટાડી પ્રસિધ્ધ કરાવવી, તેમજ સહેલાઈથી જોઈ શકાય તેવી જગ્યાઓ ઉપર હુકમની નકલ ચોટાડી પ્રસિધ્ધી કરાવવી.

આજ તા. ૩૦ માહે ઓગષ્ટ-૨૦૨૨ ના રોજ મારી સહી કરી તથા કચેરીની મહોર લગાવી જાહેરનામું બહાર પાડવામાં આવ્યું.
જામનગર, ૩૦ માહે ઓગષ્ટ, સને ૨૦૨૨.

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળનું

જાહેરનામું

ક્રમાંક : ડીએમ/હથપ/વી.ફા.બ./૨૨૦૨૨૦૨૬૦૫૫૩/૨૦૨૨.-સેનાપતિશ્રી, રા. અ. પો. દળ જુથ-૨૧, બાલાની વાવ, જિ. અમરેલી (હાલ કેમ્પ-ગોંડલ) દ્વારા પોલીસ અધિક્ષકશ્રી, જામનગર સમક્ષ તા. ૨૩-૦૮-૨૦૨૨ ની અરજીથી તેમના હસ્તકની વિજરખી ફાયરિંગ રેન્જ માટે ફાળવવામાં આવેલ વિસ્તારમાં તા. ૦૧-૦૮-૨૦૨૨ થી તા. ૧૦-૦૮-૨૦૨૨ કુલ દિવસ-૧૦ દરમિયાન ફાયરિંગ પ્રેક્ટીસ કરવાની હોવાથી ફાયરિંગ બટ ફાળવવા દરખાસ્ત રજૂ કરવામાં આવેલ છે.

પોલીસ અધિક્ષકશ્રી, જામનગરના તા. ૨૬-૦૮-૨૦૨૨ ના પત્ર ક્રમાંક : સીબી/૧/૨૩૫/૧૫૩૭/૨૦૨૨ થી વિજરખી ખાતેનું પોલીસ ફાયરિંગ બટ જરૂરી સુરક્ષા અને સલામતી જાળવણી શરતે ફાળવવામાં આવેલ છે.

સેનાપતિશ્રી, રા. અ. પો. દળ જુથ-૨૧, બાલાની વાવ, જિ. અમરેલી (હાલ કેમ્પ-ગોંડલ)ની દરખાસ્ત વ્યાજબી અને યોગ્ય જણાય છે.

જેથી, હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂઠિએ આથી ફરમાવું છું કે, પોલીસ વિભાગને વિજરખી ફાયરિંગ રેન્જ માટે ફાળવવામાં આવેલ વિસ્તારમાં તા. ૦૧-૦૮-૨૦૨૨ થી તા. ૧૦-૦૮-૨૦૨૨ કુલ દિવસ-૧૦ દરમિયાન જાહેર જનતાના પ્રવેશ પર પ્રતિબંધ ફરમાવવામાં આવે છે.

આ જાહેરનામું તાત્કાલીક અસરથી લાવવું જરૂરી હોય ગુજરાત પોલીસ અધિનિયમ-૧૯૫૧ની કલમ-૩૩(૬) ના પરંતુકની જોગવાઈ મુજબ તાત્કાલીક અસરથી અમલમાં લાવવામાં આવે છે.

આ હુકમનો ભંગ કે ઉલ્લંઘન કરનાર સદરહુ અધિનિયમની કલમ-૧૩૧ મુજબ શિક્ષાને પાત્ર થશે. તથા આ જાહેરનામાંના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ગુજરાત પોલીસ અધિનિયમ-૧૯૫૧ની કલમ-૧૩૧ અન્વયે ફરિયાદ કરવા અધિકૃત કરવામાં આવે છે.

આ જાહેરનામાંની જાહેર જનતાને જાણ થાય તે રીતે સેનાપતિશ્રી, રા. અ. પો. દળ જુથ-૨૧, બાલાની વાવ, જિ. અમરેલી (હાલ કેમ્પ-ગોંડલ) એ તેની બહોળી પ્રસિધ્ધી કરાવવાની રહેશે અને ફાયરિંગ રેન્જની આસપાસ લાલજંડી સાથે સુરક્ષાબળના કર્મચારીઓને ઉભા રખાવવા અને લોકોની અવર-જવર ઉપર નિયંત્રણ રખાવવું તેમજ કોઈ અનિચ્છનિય બનાવ ન બને તેની તકેદારી રાખવાની રહેશે તેમજ પોલીસ અધિક્ષકશ્રી, જામનગરના તા. ૨૬-૦૮-૨૦૨૨ ના પત્રમાંની શરતોનું પાલન કરવાનું રહેશે.

આજ તા. ૦૧ માહે સપ્ટેમ્બર, સને-૨૦૨૨ ના મારી સહી તથા કચેરીની મહોર લગાવી બહાર પાડ્યું.

જામનગર, ૦૧ માહે સપ્ટેમ્બર, સને ૨૦૨૨.

ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ કાઢેલ

હુકમ

નં. ડીએમ/ડીસીએચ/૨૪૦૮/૨૦૨૨.-જામનગર જિલ્લામાં ચાલુ વર્ષે ગણેશ મહોત્સવ નિમિત્તે શ્રી ગણેશજીની પ્રતિમાઓની સ્થાપના થનાર છે. ગણેશ ઉત્સવની ભવ્ય ઉજવણી કરવામાં આવતી હોય છે. મુર્તિની સ્થાપના બાદ ધાર્મિક રીતી રિવાજ મુજબ તેનું પાણીમાં વિસર્જન કરવામાં આવે છે. ગણેશ ચતુર્થીના રોજ નકકી કરેલ રૂટ ઉપર વિસર્જન સરઘસ નિકળી ગણેશજીની પ્રતિમાઓનું વિસર્જન નદી કે તળાવમાં કરવામાં આવનાર છે. મુર્તિઓની બનાવટમાં કેમિકલયુક્ત રંગોનો ઉપયોગ થતો હોય છે. આવી મુર્તિઓને નદી તથા તળાવના પાણીમાં વિસર્જન કરવાથી પાણીમાં રહેતા માછલીઓ જેવા પાણીજન્ય જીવો, પશુઓ તેમજ મનુષ્યને પણ નુકશાન થાય છે. જેથી પાણી તથા પર્યાવરણમાં થતા પ્રદુષણને અટકાવવા કેન્દ્રીય પ્રદુષણ બોર્ડ દ્વારા આપવામાં આવેલ ગાઈડ લાઈન મુજબ તેમજ સરકારશ્રી દ્વારા બહાર પાડવામાં આવેલ વખતોવખતના ઠરાવો અને નામદાર સર્વોચ્ચ ન્યાયાલય દ્વારા સદરહુ તહેવારની ઉજવણીને લઈ આપવામાં આવેલ ગાઈડ લાઈનને ધ્યાને લઈ સદર તહેવારની ઉજવણી દરમિયાન જિલ્લામા

કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનીય બનાવ ન બને તે માટે તેમજ ગણેશજીની મુર્તિઓ બનાવવા પ્લાસ્ટર ઓફ પેરીસ (પીઓપી) તેમજ કેમિકલયુક્ત રંગોને કારણે પાણીજન્ય જીવો, પશુઓ તેમજ માનવજીવનને થતા નુકશાનને અટકાવવા જાહેરનામું પ્રસિધ્ધ કરવા દરખાસ્ત કરવામાં આવેલ છે. જે મને વ્યાજબી જણાય છે.

જેથી પર્યાવરણ (એન્વાયરમેન્ટ પ્રોટેક્શન) એક્ટ-૧૯૮૬ની કલમ-૫ મુજબ ગુજરાત સરકારશ્રીના વન અને પર્યાવરણ વિભાગના તા. ૧૨-૦૭-૨૦૧૧ના પત્ર નં. ENV-10-2010-1004-E ની સુચના મુજબ તથા નામ. ગુજરાત હાઈકોર્ટની સુચનાથી આપેલ આદેશ અનુસાર પર્યાવરણને નુકશાન ન થાય તે હેતુથી સાવચેતીના પગલા રૂપે નીચેના કૃત્યો ઉપર પ્રતિબંધ મુકવાનું જરૂરી જણાય છે.

જેથી હું, ભાવેશ એન. ખેર, જી.એ.એસ., અધિક જિલ્લા મેજસ્ટ્રેટ, જામનગર જિલ્લો, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ અધિકારની રૂઠેએ હુકમ કરું છું કે, જિલ્લા મેજસ્ટ્રેટ, જામનગરની હુકમત હેઠળ આવતા સમગ્ર વિસ્તારમાં નીચે મુજબ અમલવારી કરવા ફરમાવું છું.

: પ્રતિબંધિત કૃત્યો :

૧. શ્રી ગણેશજીની મુર્તિઓ બનાવવા પ્લાસ્ટર ઓફ પેરીસ તેમજ કેમિકલ યુક્ત રંગોનો ઉપયોગ કરવો નહીં.
૨. મુર્તિની બનાવટમાં બીજા ધર્મના લોકોની લાગણી દુભાય તેવા કોઈ ચિન્હો કે નિશાનીઓ રાખવા નહીં.
૩. ગણેશજીની મુર્તિઓના સ્થાપના દિવસ બાદ મુર્તિકારો વધેલી તથા ખંડિત મુર્તિઓને બિનવારસી હાલતમાં મુકી શકશે નહીં.
૪. સક્ષમ સ્થાનિક સત્તામંડળએ મુર્તિ વિસર્જન માટે સુનિશ્ચિત કરેલ સ્થળ સિવાયની કોઈપણ જગ્યાએ મુર્તિ વિસર્જન કરવું નહીં તેમજ મુર્તિ વિસર્જન માટે સરકારશ્રીના વન અને પર્યાવરણ વિભાગ, કેન્દ્રિય પ્રદુષણ નિયંત્રણ બોર્ડ તથા ગુજરાત પ્રદુષણ નિયંત્રણ બોર્ડ અને નામ. હાઈકોર્ટ દ્વારા નક્કી કરવામાં આવેલ પધ્ધતિ સિવાયની કોઈપણ પધ્ધતિથી મુર્તિ વિસર્જન થઈ શકશે નહીં.
૫. મુર્તિઓ વિસર્જન સમયે પીવાના પાણી માટે ઉપયોગમાં લેવાતા જળસ્ત્રોત જેવા કે, ડેમ, તળાવ, નદી, કુવામાં કે સમુદ્રમાં મુર્તિ વિસર્જન થઈ શકશે નહીં તેમજ પુજન વિધિ કરી નદીઓ/તળાવ/સમુદ્રના કિનારે રાખવી કે પધરાવવી નહીં તેમજ કૃત્રિમ તળાવો બનાવ્યા સિવાય વિસર્જન કરવું નહીં.
૬. મુર્તિકારો જે જગ્યાએ મુર્તિ બનાવે છે. તે જગ્યા તથા વેચાણની જગ્યાની આજુબાજુ ગંદકી કરવી નહીં. તે અંગે સંબંધિત નગરપાલિકા તથા સક્ષમ સત્તાધિકારીએ તકેદારી રાખવી. જામનગર જિલ્લા બહારથી મુર્તિઓ લાવી વેચનાર મુર્તિકારો/વેપારીઓને પણ આ નિયમ લાગુ પડશે.

અધિક મુખ્ય સચિવશ્રી, વન અને પર્યાવરણ વિભાગ, ગુજરાત રાજ્ય, ગાંધીનગરનાઓનો પત્ર નં. ઈએનવી/૧૦/૨૦૧૦/૧૦૦૪/ઈ, તા. ૨૬-૦૭-૨૦૧૦ દ્વારા પાઠવેલ સેન્ટ્રલ પોલ્યુશન કંટ્રોલ બોર્ડ (સરકારશ્રીના વન અને પર્યાવરણ વિભાગ) તરફથી દરિયા, નદી, તળાવના પાણી તથા પર્યાવરણમાં થતા પ્રદુષણને અટકાવવા માટે આપેલ સુચનો તથા ધી નેશનલ ગ્રીન ટ્રીબ્યુનલના તા. ૦૮-૦૫-૨૦૧૩ના હુકમ તથા નેશનલ ગ્રીન ટ્રીબ્યુનલ, સેન્ટ્રલ ઝોન બેન્ચ, ભોપાલના તા. ૧૮-૦૮-૨૦૧૫ના હુકમને આધારે ઉપર મુજબના પ્રતિબંધ તા. ૨૫-૦૮-૨૦૨૨ થી તા. ૧૨-૦૮-૨૦૨૨ ના કલાક ૨૪-૦૦ સુધી અમલમાં રહેશે.

ઉક્ત જણાવેલ જોગવાઈઓ સરકારશ્રીના ગૃહ વિભાગ, વન અને પર્યાવરણ વિભાગ તથા નામ. સુપ્રિમ કોર્ટ અને નામ. ગુજરાત હાઈકોર્ટ તેમજ અન્ય ટ્રીબ્યુનલની વખતો વખતની સુચના/માર્ગદર્શન મુજબ ફેરફારને આધિન તથા સંબંધિતોને બંધનકર્તા રહેશે.

આ હુકમનો અનાદર, ભંગ કે ઉલ્લંઘન કરનાર વ્યક્તિ ભારતીય ફોજદારી અધિનિયમ (આઈ.પી.સી.)-૧૮૬૦ની કલમ-૧૮૮ મુજબ ગુના માટે શિક્ષાને પાત્ર થશે.

આ જાહેરનામાંના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ભારતના ફોજદારી અધિનિયમ-૧૮૬૦ (૪૫ અધિનિયમ) ની કલમ-૧૮૮ અન્વયે ફરિયાદ કરવા અધિકૃત કરવામાં આવે છે.

આ હુકમની સમગ્ર જામનગર જિલ્લાના વિસ્તારમાં બહોળી પ્રસિધ્ધી કરાવવી. તમામને વ્યક્તિગત રીતે બજવણી કરવી શક્ય ન હોય, આથી એક તરફી હુકમ કરું છું. જાહેર જનતાની જાણ સારું પોલીસ વિભાગ હસ્તકની જિલ્લાની તમામ કચેરીઓના નોટીસ બોર્ડ ઉપર ચોટાડી, તેમજ જિલ્લા પંચાયત હસ્તકની તમામ કચેરીઓ અને ગ્રામ પંચાયતોના નોટીસ બોર્ડ ઉપર તથા મહેસુલી કચેરીઓના નોટીસ બોર્ડ ઉપર આ જાહેરનામાની નકલ ચોટાડી પ્રસિધ્ધી કરાવવી, તેમજ સહેલાઈથી જોઈ શકાય તેવી જગ્યાઓ ઉપર હુકમની નકલ ચોટાડી પ્રસિધ્ધી કરાવવી.

આજ તા. ૨૪ માહે ઓગષ્ટ-૨૦૨૨ ના રોજ મારી સહી કરી તથા કચેરીની મહોર લગાવી જાહેરનામું બહાર પાડવામાં આવ્યું.

જામનગર, ૨૪ માહે ઓગષ્ટ, સને ૨૦૨૨.

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળનું

જાહેરનામું

ક્રમાંક : ડીએમ/હથપ/વી.ફા.બ./૨૦૨૨૦૨૬૬૮૩૫/૨૦૨૨.-સેનાપતિશ્રી, રા. અ. પો. દળ જુથ-૮, ગોંડલ દ્વારા પોલીસ અધિક્ષકશ્રી, જામનગર સમક્ષ તા. ૨૩-૦૮-૨૦૨૨ ની અરજીથી તેમના હસ્તકની વિજરખી ફાયરિંગ રેન્જ માટે ફાળવવામાં આવેલ વિસ્તારમાં તા. ૧૧-૦૮-૨૦૨૨ થી તા. ૧૪-૦૮-૨૦૨૨ કુલ દિવસ-૦૪ દરમિયાન ફાયરિંગ પ્રેક્ટીસ કરવાની હોવાથી ફાયરિંગ બટ ફાળવવા દરખાસ્ત રજુ કરવામાં આવેલ છે.

પોલીસ અધિક્ષકશ્રી, જામનગરના તા. ૨૬-૦૮-૨૦૨૨ ના પત્ર ક્રમાંક : સીબી/૧/૨૩૫/૧૫૪૦/૨૦૨૨ થી વિજરખી ખાતેનું પોલીસ ફાયરિંગ બટ જરૂરી સુરક્ષા અને સલામતી જાળવણી શરતે ફાળવવામાં આવેલ છે.

સેનાપતિશ્રી, રા. અ. પો. દળ જુથ-૮, ગોંડલની દરખાસ્ત વ્યાજબી અને યોગ્ય જણાય છે.

જેથી, હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂઠિએ આથી ફરમાવું છું કે, પોલીસ વિભાગને વિજરખી ફાયરિંગ રેન્જ માટે ફાળવવામાં આવેલ વિસ્તારમાં તા. ૧૧-૦૮-૨૦૨૨ થી તા. ૧૪-૦૮-૨૦૨૨ કુલ દિવસ-૦૪ દરમિયાન જાહેર જનતાના પ્રવેશ પર પ્રતિબંધ ફરમાવવામાં આવે છે.

આ જાહેરનામું તાત્કાલીક અસરથી લાવવું જરૂરી હોય ગુજરાત પોલીસ અધિનિયમ-૧૯૫૧ની કલમ-૩૩(૬) ના પરંતુકની જોગવાઈ મુજબ તાત્કાલીક અસરથી અમલમાં લાવવામાં આવે છે.

આ હુકમનો ભંગ કે ઉલ્લંઘન કરનાર સદરહુ અધિનિયમની કલમ-૧૩૧ મુજબ શિક્ષાને પાત્ર થશે. તથા આ જાહેરનામાંના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ગુજરાત પોલીસ અધિનિયમ-૧૯૫૧ની કલમ-૧૩૧ અન્વયે ફરિયાદ કરવા અધિકૃત કરવામાં આવે છે.

આ જાહેરનામાંની જાહેર જનતાને જાણ થાય તે રીતે સેનાપતિશ્રી, રા. અ. પો. દળ જુથ-૮, ગોંડલએ તેની બહોળી પ્રસિધ્ધી કરાવવાની રહેશે અને ફાયરિંગ રેન્જની આસપાસ લાલજંડી સાથે સુરક્ષાબળના કર્મચારીઓને ઉભા રખાવવા અને લોકોની અવર-જવર ઉપર નિયંત્રણ રખાવવું તેમજ કોઈ અનિચ્છનિય બનાવ ન બને તેની તકેદારી રાખવાની રહેશે તેમજ પોલીસ અધિક્ષકશ્રી, જામનગરના તા. ૨૬-૦૮-૨૦૨૨ ના પત્રમાંની શરતોનું પાલન કરવાનું રહેશે.

આજ તા. ૦૭ માહે સપ્ટેમ્બર, સને-૨૦૨૨ ના મારી સહી તથા કચેરીની મહોર લગાવી બહાર પાડ્યું.

જામનગર, ૦૭ માહે સપ્ટેમ્બર, સને ૨૦૨૨.

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળનું

જાહેરનામું

નં. ડીએમ/ડીસીએચ/૨૭૧૭૦૮/૨૦૨૨.-જામનગર જિલ્લાના કાલાવડ તાલુકાના વોડીસાંગ (રણુજા) રામદેવજી મંદિરના સાનિધ્યમાં લોકમેળો યોજનાર છે અને રાત દિવસ ચાલનાર છે. જેમાં બહોળી સંખ્યામાં લોકો ભાગ લેનાર હોઈ, સદરહુ મેળામાં લોકોની સલામતી જાળવવા તેમજ ટ્રાફિકનું નિયમન જાળવવાના હેતુથી રણુજા મુકામે આવવા જવા માટેના રસ્તાઓ એકમાર્ગીય કરવા ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળ જાહેરનામું બહાર પાડવા પોલીસ અધિક્ષકશ્રી, જામનગરના તા. ૦૫-૦૮-૨૦૨૨ ના પત્ર નં. સીબી/૫/વર્ક/૨૨૮૦/૨૦૨૨ થી દરખાસ્ત રજુ થયેલ છે. જે દરખાસ્ત તપાસતાં મને યોગ્ય અને ઉચિત જણાય છે.

જેથી, હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂઠિએ આથી ફરમાવું છું કે,

(૧) કાલાવડ થી રણુજા નો રસ્તો : કાલાવડ થી રણુજા જવા માટે બંધ કરવામાં આવે છે અને ફક્ત રણુજા મેળામાંથી કાલાવડ આવવા માટે આ રસ્તાનો ઉપયોગ કરી શકાશે.

(૨) હરીપર થી રણુજા નો રસ્તો : રણુજા થી હરીપર આવવા માટે બંધ કરવામાં આવે છે અને ફક્ત હરીપર થી રણુજા જવા માટે આ રસ્તાનો ઉપયોગ કરી શકાશે.

આ જાહેરનામું તા. ૦૬-૦૮-૨૦૨૨ થી તા. ૦૭-૦૮-૨૦૨૨ ના ૨૪-૦૦ કલાક સુધીના સમયગાળા માટે અમલમાં રહેશે.

અપવાદ :

સરકારી વાહનો, પોલીસના વાહનો, ઈમરજન્સી વાહનો તથા ગુજરાત સ્ટેટ રોડ ટ્રાન્સપોર્ટ કોર્પોરેશનની બસોને આ જાહેરનામામાંથી મુક્તિ આપવામાં આવે છે.

આ હુકમનો ભંગ કે ઉલ્લંઘન કરનાર સદરહુ અધિનિયમની કલમ-૧૩૧ મુજબ શિક્ષાને પાત્ર થશે. આ જાહેરનામાંના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના દરજ્જાના ન હોય તેવા પોલીસ અધિકારીશ્રીઓને ફરિયાદ કરવા અધિકૃત કરવામાં આવે છે.

આ જાહેરનામાંની પ્રસિધ્ધી પોલીસ અધિક્ષકશ્રીની કચેરીમાં નોટીસ બોર્ડ ઉપર ચોટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોટાડીને કરવી તથા સ્થાનિક વર્તમાન પત્રો દ્વારા તેની જાહેરાત કરીને આ જાહેરનામું પ્રસિધ્ધ કરવું.

આજ તા. ૦૬ માહે સપ્ટેમ્બર-૨૦૨૨ ના રોજ મારી સહી તથા કચેરીનો મહોર લગાવી બહાર પાડ્યું.

જામનગર, ૦૬ માહે સપ્ટેમ્બર, સને ૨૦૨૨.

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળનું

જાહેરનામું

ક્રમાંક : ડીએમ/હથપ/વી.ફા.બ./૨૨૦૨૨૦૨૩૮૦૦૦/૨૦૨૨.-આસીસ્ટન્ટ કમાન્ડીંગ ઓફીસરશ્રી, CISF યુનિટ રીલાયન્સ, જામનગર દ્વારા પોલીસ અધિક્ષકશ્રી, જામનગર સમક્ષ તા. ૦૮-૦૮-૨૦૨૨ ની અરજીથી તેમના હસ્તકની વિજરખી ફાયરીંગ રેન્જ માટે ફાળવવામાં આવેલ વિસ્તારમાં તા. ૨૬-૦૮-૨૦૨૨ થી તા. ૨૮-૦૮-૨૦૨૨ કુલ દિવસ-૦૩ દરમિયાન ફાયરીંગ પ્રેક્ટીસ કરવાની હોવાથી ફાયરીંગ બટ ફાળવવા દરખાસ્ત રજુ કરવામાં આવેલ છે.

પોલીસ અધિક્ષકશ્રી, જામનગરના તા. ૧૭-૦૮-૨૦૨૨ ના પત્ર ક્રમાંક : સીબી/૧/૨૩૫/૧૫૦૬/૨૦૨૨ થી વિજરખી ખાતેનું પોલીસ ફાયરીંગ બટ જરૂરી સુરક્ષા અને સલામતી જાળવણી શરતે ફાળવવામાં આવેલ છે.

આસીસ્ટન્ટ કમાન્ડીંગ ઓફીસરશ્રી, CISF યુનિટ રીલાયન્સ, જામનગરની દરખાસ્ત વ્યાજબી અને યોગ્ય જણાય છે.

જેથી, હું, ભાવેશ એન. ખેર, જી.એ.એસ., અધિક જિલ્લા મેજસ્ટ્રેટ, જામનગર જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂઠાં આથી ફરમાવું છું કે, પોલીસ વિભાગને વિજરખી ફાયરીંગ રેન્જ માટે ફાળવવામાં આવેલ વિસ્તારમાં તા. ૨૬-૦૮-૨૦૨૨ થી તા. ૨૮-૦૮-૨૦૨૨ કુલ દિવસ-૦૩ દરમિયાન જાહેર જનતાના પ્રવેશ પર પ્રતિબંધ ફરમાવવામાં આવે છે.

આ જાહેરનામું તાત્કાલીક અસરથી લાવવું જરૂરી હોય ગુજરાત પોલીસ અધિનિયમ-૧૯૫૧ની કલમ-૩૩(૬) ના પરંતુકની જોગવાઈ મુજબ તાત્કાલીક અસરથી અમલમાં લાવવામાં આવે છે.

આ હુકમનો ભંગ કે ઉલ્લંઘન કરનાર સદરહુ અધિનિયમની કલમ-૧૩૧ મુજબ શિક્ષાને પાત્ર થશે. તથા આ જાહેરનામાંના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ગુજરાત પોલીસ અધિનિયમ-૧૯૫૧ની કલમ-૧૩૧ અન્વયે ફરિયાદ કરવા અધિકૃત કરવામાં આવે છે.

આ જાહેરનામાંની જાહેર જનતાને જાણ થાય તે રીતે આસીસ્ટન્ટ કમાન્ડીંગ ઓફીસરશ્રી, CISF યુનિટ રીલાયન્સ, જામનગરએ તેની બહોળી પ્રસિધ્ધી કરાવવાની રહેશે અને ફાયરીંગ રેન્જની આસપાસ લાલઝંડી સાથે સુરક્ષાબળના કર્મચારીઓને ઉભા રખાવવા અને લોકોની અવર-જવર ઉપર નિયંત્રણ રખાવવું તેમજ કોઈ અનિચ્છનિય બનાવ ન બને તેની તકેદારી રાખવાની રહેશે તેમજ પોલીસ અધિક્ષકશ્રી, જામનગરના તા. ૧૭-૦૮-૨૦૨૨ ના પત્રમાંની શરતોનું પાલન કરવાનું રહેશે.

આજ તા. ૨૩ માહે ઓગષ્ટ, સને-૨૦૨૨ ના મારી સહી તથા કચેરીની મહોર લગાવી બહાર પાડ્યું.

જામનગર, ૨૩ માહે ઓગષ્ટ, સને ૨૦૨૨.

ભાવેશ એન. ખેર,
અધિક જિલ્લા મેજસ્ટ્રેટ,
જામનગર.

